

## جدید درسگاہوں میں دینیات کی تعلیم

پاکستان میں ایسے دینی مدارس کافی تعداد میں ہیں جہاں صرف دینیات کی تعلیم دی جاتی ہے۔ ان کے علاوہ جدید قسم کے اسکولوں، کالجوں اور یونیورسٹیوں میں بھی دینی علوم کی تعلیم کا انتظام ہے اور اسلامیات کے شعبے قائم کیے گئے ہیں۔ اس مقالے میں موجودہ نظام تعلیم اور نصاب تعلیم میں سے صرف دینیات اور اسلامیات کے حصے پر اظہارِ خیال کیا گیا ہے اور پرائمری اور مڈل سے لے کر ایم۔ اے اسلامیات تک تفصیلی بیان کی گئی ہے تاکہ ایک واضح تصویر سامنے آجائے۔

دینیات کے موجودہ نصاب کو پیش کرنے سے قبل مناسب معلوم ہوتا ہے کہ اختصار کے ساتھ اس صورتِ حال کا جائزہ لے لیں جو قیام پاکستان سے قبل تھی۔

غیر ملکی اقتدار کے تاریک دور میں دین اور دینیات کا سرکاری نظام میں کوئی عمل دخل نہ تھا۔ نیک دل والدین اپنے بچوں کو گھر پر کلمہ درود اور نماز وغیرہ سکھا دیتے۔ یا قریب کی مسجد میں کچھ وقت کے لیے بچوں کو بھیج دیتے۔ کچھ بچے محلہ کی کسی بڑی بوڑھی خاتون کے پاس جا کر قرآن شریف ناظرہ پڑھ لیتے اور دینی مسائل سیکھ آتے۔

پرائمری تعلیم جب تک کامل طور پر بلدیات کی تحویل میں نہیں آئی تھی، کچھ پرائمری سکول مسلمانوں کے اپنے بھی تھے۔ ان اسلامیہ پرائمری سکولوں میں دینیات کے دو چار مختصر رسائل پڑھا دیے جاتے تھے۔ مثلاً مفتی کفایت اللہ دہلوی کے رسائل تعلیم الاسلام۔ مولانا محمد الدین انصاری کا سلسلہ گلدستہ تعلیم الاسلام۔ انجمن حمایت اسلام کے رسائل دینیات۔ یا اس قسم کے کچھ اور مختصر رسائل۔ جب تمام پرائمری سکول سرکاری ہو گئے تو یہ سلسلہ بھی پوری طرح قائم نہ رہ سکا۔

آزادی سے قبل ہائی سکولوں میں دینیات کی تدریس کے لیے کوئی قابل ذکر اور موثر صورت نہ تھی۔ حتیٰ کہ اسلامیہ ہائی سکولوں میں بھی عربی، فارسی کی تدریس کو ہی کافی سمجھا جاتا۔ دینیات کا پیر ڈاگر

نظام المذاہبات میں ہوتا بھی تو عملاً اس وقت انگریزی یا حساب پڑھایا جاتا۔ پابلیٹی کرائی جاتی۔ مغربی پاکستان کے اس خطہ میں اول تو مسلمانوں کے کالج تھے ہی کتنے اور جو تھے بھی ان میں دینیات کی صورت یہ تھی کہ ہفتہ میں دو ایک پیر ڈھوتے۔ ان میں زبانی میکچر ہو جاتا۔ نہ باقاعدہ کتاب، نہ امتحان، نہ اس مضمون میں باس ہونا ضروری۔ اس صورت میں طلبہ پر اس کا اثر معلوم۔

## قیامِ پاکستان کے بعد

قیامِ پاکستان کے بعد دو ایک سال تو ماہرین کی آباد کاری اور ملکی نظم و نسق کے ڈھانچہ کو درست کرنے میں بیت گئے۔ تعلیم کے مسئلہ پر قرار واقعی توجہ نہ دی جاسکی۔ ان حالات میں ایسا ہونا ایک قدرتی امر بھی تھا۔

۱۹۵۰ میں پنجاب یونیورسٹی نے ایف۔ اے اور بی۔ اے میں اسلامیات اختیاری مضمون کے نام سے ۵ نمبر کا ایک زائد پڑچ شامل کیا۔ اس میں کامیاب یا ناکام ہونے کا اثر تو طالب علم پر کچھ نہ پڑتا البتہ کامیابی کی صورت میں ڈویژن میں نمبر ضرور شامل ہو جاتے۔

دو چار سال کے بعد اسلامیات اختیاری مضمون کے ساتھ اسلامیات امتحابی مضمون بھی شروع کیا گیا۔ اس میں دو سو نمبر کے دو پڑچے ہوتے۔ جو طالب علم چاہتا یہ مضمون لے لیتا۔ جب پشاور۔ کراچی اور حیدرآباد ثانوی بورڈ اور یونیورسٹیاں معرض وجود میں آئیں تو انھوں نے بھی اسلامیات زائد اختیاری اور اسلامیات امتحابی کی یہی صورت اختیار کر لی۔

۱۹۶۲ میں نصاب بدلتا تو ہر ثانوی بورڈ نے اسلامیات کا اختیاری مضمون ایف۔ اے کے نصاب سے خارج کر دیا۔

ایف۔ اے کے نصاب سے اسلامیات اختیاری مضمون خارج کرنے کا نقصان یہ ہوا کہ ایف۔ ایس سی دسٹنس کے طلبہ اسلامیات کے مضمون سے بالکل محروم ہو گئے ہیں جب کہ ہمارے ڈاکٹروں اور انجینئروں کو بھی اسلام اور اسلامی تعلیم کی اتنی ہی ضرورت ہے جتنی دوسرے طبقات کو۔

ایم۔ اے اسلامیات کی تدریس پنجاب یونیورسٹی نے ۱۹۵۰ میں شروع کی۔ پہلا امتحان ۱۹۵۲ میں ہوا۔ مغربی پاکستان میں جب دوسری یونیورسٹیاں قائم ہوئیں تو انھوں نے بھی دوسرے مضامین

کے ساتھ مختلف ناموں سے ایم۔ اے اسلامیات کی کلاسز شروع کر دیں جن کے نتائج بالعموم حوصلہ افزا رہے۔

پرائمری اور مڈل کی سطح پر دینیات کا مضمون ۱۰۵۱ میں شامل نصاب کیا گیا۔ لیکن مڈل (فائنل) کے امتحان میں ایک عجیب مضحکہ خیز صورت تھی۔ دینیات کی ۸۰ یا ۹۰ نمبر کی کتاب پڑھائی تو جاتی اور اس کا امتحان بھی لیا جاتا۔ لیکن نہ اس کے نمبر گنتے۔ نہ سند میں ان کا اندراج ہوتا۔ نہ اس مضمون میں پاس ہونا ضروری ہوتا۔ خدا خدا کر کے صورت حال درست ہوئی اور مڈل میں دینیات کو لازمی مضمون کی حیثیت حاصل ہو گئی۔

الہی ایک اور غیر منطقی کیفیت موجود تھی اور وہ دس سال کو جو رہی۔ مڈل میں اسلامیات لازمی تھی اور ایف۔ اے، بی۔ اے میں انتخابی۔ لیکن نو بیس دسویں جماعتوں کے لیے اسلامیات کا کوئی نصاب سرے سے موجود نہ تھا۔

۱۹۶۱ میں پہلی بار نو بیس دسویں جماعتوں کے لیے اسلامیات بطور ایک اختیاری مضمون نصاب میں شامل ہوئی کہ جو طالب علم چاہے اسے اپنے لیے انتخاب کرے۔

۱۹۶۶ میں وزارت تعلیم مغربی پاکستان نے میٹرک کے ہر مسلمان طالب علم کے لیے اسلامیات لازمی قرار دے دی جس کا پہلا امتحان ۱۹۶۸ میں ہو گا۔ اس طرح قیام پاکستان کے بیس سال بعد میٹرک تک اسلامیات لازمی ہو گئی۔ اب ایف۔ اے اور بی۔ اے میں اسلامیات کی تک لازمی ہوتی ہے اس کا فیصلہ ہمارے جواں سال نیک دل وزیر تعلیم کو کرنا ہے۔ مسئلہ ات مشکل نہیں صرف جرأت رندانہ کی ضرورت ہے۔ کراچی یونیورسٹی میں برسوں پہلے سے اسلامیات کا ایک پروجیکٹ ہر امتحان میں لازمی چلا آ رہا ہے۔

## موجودہ نصاب اسلامیات

اب ہم مختلف مراحل اور جماعتوں کے لیے اسلامیات کے موجودہ نصاب اختصاص کے ساتھ نقل کرتے ہیں تاکہ سال کے آئینہ میں مستقبل کا صحیح نقشہ مرتب ہو سکے۔

نصاب پرائمری کلاسز  
پرائمری کلاسز کا موجودہ نصاب ۱۹۶۲ میں کل مغربی پاکستان کی سطح پر مرتب ہوا۔ لیکن مختلف

علاقوں کے لیے اسلامیات کی کتابیں جدا جدا لکھائی گئیں۔

### جماعت اول و دوم

ابتدائی دونوں جماعتوں کے لیے کوئی کتاب نہیں۔ البتہ ابتدائی مدارس کے ٹڈل اور میٹرک پاس اساتذہ کی رہنمائی کے لیے ایک خاکہ مرتب کر دیا گیا ہے اور یہ تھور کر لیا گیا ہے کہ وہ غریب خود ہی کچھ پڑھا دیا کریں گے۔

### جماعت سوم

تیسری جماعت کے لیے ابتدا میں دینیات کی کتاب ہو کرتی تھی۔ اب کوئی نہیں۔ صرف عربی نئے قرآنی قاعدہ کی تدریس کو کافی سمجھا گیا ہے۔

قرآن مجید عقائد اسلام عبادات اخلاق اسلامی سیرۃ النبیؐ

جماعت چہارم ناظرہ پارہ عم توحید۔ رسالت نماز۔ جہد۔ عیدین چار اخلاقی سبق چند صفحات  
حفظ پانچ سورتیں آخرت روزہ۔ زکوٰۃ

جماعت پنجم ناظرہ پارہ اول عقائد نماز جہاد۔ حج۔ نوافل چند اخلاقی سبق  
حفظ پانچ سورتیں سنت۔ نفل۔ دعا۔ قوت

بعد میں ناظرہ قرآن شریف کا نصاب بڑھا دیا گیا ہے۔ لیکن مکمل ناظرہ قرآن خوانی کا اہتمام اب لمبی نہیں۔ ابتدائی جماعتوں کے نصاب دینیات میں اختصار پسندی انتہا کی ہے۔ پہلی دو جماعتوں کے لیے کوئی کتاب نہیں۔ تیسری جماعت میں صرف قرآنی قاعدہ ہے۔ چوتھی جماعت میں باقی مضامین کی ۵۹۸ صفحات کی کتابوں کے مقابل دینیات کا رسالہ صرف ۳۸ صفحوں کا ہے اور پانچویں میں دوسری کتب کے ۶۵۰ صفحات کے مقابل دینیات کے صرف ۴۸ صفحوں ہیں۔ اس صورت حال کا جو اثر نئے بچوں کے ذہن پر مرتب ہونا ہو گا۔ معلوم ہے۔

نصاب ٹڈل کلاسز

چھٹی سے آٹھویں جماعت تک کے لیے دینیات کا نصاب پورے مغربی پاکستان کے لیے ایک ہی ہے۔ لیکن کتابوں میں اس سطح پر بھی علاقائی بنیادوں پر لکھائی گئی ہیں۔ موجودہ نصاب ۱۹۶۲ء

راج ہوا تھا۔

قرآن مجید سیرۃ النبیؐ عقائد اسلام عبادات اسلامی آداب اخلاق  
 جماعت ششم نمازہ ۱۲ پارے کئی زندگی صفات النبیؐ توحید و رسالت آداب مجلس۔ مکتب  
 حفظ قرآن نو آیتیں ہجرت نبیؐ (آئینہ کرسی) نماز کے اوقات و مسجد حقوق والدین  
 ترجمہ صرف چار سہ انکس ہمایہ  
 مختصر آخری سورتیں (ابتدائی مسائل)

جماعت ہفتم ترجمہ آخری چھ مختصر مدنی زندگی ایمان مفصل روزہ اور زکوٰۃ اخلاق و اعمال  
 سورتیں (بعد ہجرت) کے مسائل سورۃ البقرہ آیت ۲۸۵-۲۸۶

جماعت ہشتم ترجمہ سورۃ البقرہ اخلاق نبویؐ عقیدہ کی بحث کی سچ کے مسائل چار عنوان  
 صرف چار آیات ۱۵ عنوان فوائد ارکان اسلام

بڈل کلاسز میں بھی دینیات کا نصاب بے حد مختصر ہے۔ تینوں جماعتوں میں کتابوں کی ضخامت  
 ایک صد صفحات کے قریب ہے جب کہ دوسرے چھ مضامین کی کتابیں بہت ضخیم ہیں۔ چھٹی، ساتویں اور  
 آٹھویں جماعت کی دوسری کتب علی الترتیب ۵۲-۵۱-۴۳-۴۲-۳۱-۲۳-۱۵۹۰ صفحات پر مشتمل ہیں۔

کتابوں کی ضخامت سے زیادہ اہم مسئلہ دوسرے مضامین اور ان کی کتابوں کو اسلامی تعلیمات اور  
 دینی اقدار سے ہم آہنگ بنانے کا ہے۔ اس کے بغیر فکر و نظر میں تبدیلی کیوں کر متوقع ہو سکتی ہے۔  
 نصاب میٹرک کلاسز

جماعت نهم و دهم میں اسلامیات کے نصاب کی دو صورتیں ہیں۔

د الف) اختیاری اسلامیات۔ یہ ۱۰ نمبر کا پرچہ ۱۹۶۲ سے رائج ہے۔ ہر طالب علم کو اختیار

ہے کہ چاہے تو دوسرے مضامین کے ساتھ اسے انتخاب کر لے۔

د ب) لازمی اسلامیات۔ گذشتہ سال سے ہر مسلمان طالب علم کے لیے لازمی اسلامیات کے

ایک پرچہ کا اضافہ کیا گیا ہے۔ اس کا پہلا امتحان ۱۹۶۸ میں ہو گا۔

اسلامیات لازمی اور اسلامیات اختیاری کا نصاب ایک ہی ہے۔ دو سال ہو رہے ہیں ابھی تک

جدیگانہ نصاب مرتب نہیں ہوا۔ صرف یہ کہہ دیا گیا ہے کہ اسلامیات اختیاری کی سابقہ کتاب کے کچھ صفحات لازمی مضمون کے نام سے جدا چھاپ دیئے گئے ہیں۔

القرآن	الحدیث	سیرۃ النبیؐ	خلفائے راشدین	اسلامی عقائد	اخلاق و اعمال	مسائل	مصطلحات اسلامی
اسلامیات تیسویں پارہ کی چالیس	سیرت نبویؐ	سیرت خلفائے	عنوان ۱۰	عنوان ۴	عنوان ۶		
اختیاری آخری ۲۲ مختصر	راشدین و						
دمیٹرک، سورتیں احادیث	اہل بیت						

اسلامیات آخری ۱۵ میں مختصر سیرت نبویؐ x ۸ ۵ ۴ ۵  
لازمی سورتیں احادیث  
(دمیٹرک)

لازمی اسلامیات کے نصاب میں امتیاز اور کمی کرنے کے خیال سے خلافت راشدہ کے باب کو شامل نہیں کیا گیا۔ یہ ایک تعلیمی مسئلہ تھا۔ لیکن ہمارے ہاں اس مسئلے نے بھی سیاسی احتجاج کا رنگ اختیار کر لیا۔ معلوم ایسا ہوتا ہے کہ ہم علمی مسائل کو بھی علمی انداز میں سوچتے اور حل کرنے کے عادی نہیں رہے۔  
نصاب ایف۔ اے

جیسا کہ ہم ابتدا میں بیان کر چکے ہیں ۱۹۶۲ کے بعد ایف۔ اے سے اسلامیات اختیاری کا مضمون ختم ہو گیا ہے۔ اب اسلامیات صرف امتحانی مضمون کے طور پر موجود ہے۔ صرف آرٹس کے طلبہ اس مضمون کا انتخاب کر سکتے ہیں۔

ثانوی تعلیمی بورڈ لاہور میں ایف۔ اے اسلامیات امتحانی کا نصاب حسب ذیل ہے،

۱، پرچہ اولیٰ - تاریخ اسلام، ابتدائے اسلام سے خلافت عباسیہ تک - (یا) تہذیب اسلامی اور

تاریخ اسلام ابتدا سے خلافت راشدہ تک۔

اس پرچہ کے اہم عنوان یہ ہیں،

الف، اسلامی تمدن - اخلاق اسلامی - خاندان اور عائلی زندگی - مکتبہ و مسجد اسلامی معاشرہ میں۔

حقوق و فرائض - عالم اسلام -

(ب) سیرۃ النبیؐ

(ج) خلافت راشدہ

پرچہ دوم - (الف) تعارف قرآن - تشریح و تفسیر سورۃ البقرہ -

(ب) تعارف حدیث - ترجمہ و تشریح اربعین نوری -

(ج) عربی گرامر (مختصر ضروری)

ثانوی تعلیمی بورڈ کراچی میں کم و بیش ہی نصاب ہے۔ لیکن پہلا پرچہ اس سے مختصر ہے۔

ثانوی تعلیمی بورڈ پشاور کا نصاب لاہور بورڈ کے مطابق ہے۔

ثانوی تعلیمی بورڈ حیدرآباد میں پہلے پرچہ کا نصاب کراچی بورڈ کے مطابق ہے لیکن دوسرے پرچہ

میں مکمل سورۃ البقرہ کے چالیس رکوع کے بجائے صرف سات رکوع ہیں اور چالیس کے بجائے بیس

اعادیت ہیں۔

نصاب ایف۔ اے علوم اسلامی گروپ

پشاور یونیورسٹی نے اپنے قیام کے فوراً بعد ۱۹۵۴ء میں ایف۔ اے میں آرٹس اور سائنس گروپ کے

ساتھ ایک تھیمالوجی (دینیات) گروپ بنایا اور اس کے نصاب کو مندرجہ ذیل نو پرچوں پر تقسیم کیا۔

پرچہ اول دوم — انگریزی (آرٹس اور سائنس کے مطابق)

پرچہ سوم چہارم — پہلا اور تیسواں بارہ ترجمہ و تفسیر تعلیمات قرآن - قصص القرآن -

پرچہ پنجم — حدیث (مشکوٰۃ شریف - کتاب الجنائز تک)

پرچہ ششم — فقہ (قدوری - شرح وقایہ منتخب ابواب)

پرچہ ہفتم — عربی (نظم و نثر) تاریخ اسلامی -

پرچہ ہشتم — عربی قواعد (صرف و نحو) ترجمہ عربی سے اردو میں -

پرچہ نهم — روزمرہ سائنس

اس وقت مغربی پاکستان کے ہر بورڈ میں ایف۔ اے علوم اسلامی گروپ کا نصاب موجود ہے۔ اس

کے مضامین اور پرچوں کی صورت یہ ہے:

پرچہ اول۔ دوم۔ عربی دشر۔ نظم۔ ترجمہ۔ قواعد  
 پرچہ سوم۔ چہارم۔ فقہ و اصول فقہ۔ البقرہ (ترجمہ و تشریح)۔ حدیث مشکوٰۃ شریف۔  
 منتخب ابواب۔

پرچہ پنجم۔ ششم۔ تاریخ اسلام (عہد امیہ تک) تاریخ اسلام (خلافت عباسیہ) یا  
 تہذیب اسلامی۔

نصاب بی۔ اے

بی۔ اے میں اسلامیات کی کیفیت ہر یونیورسٹی میں کم و بیش مختلف ہے۔

نصاب کراچی یونیورسٹی

کراچی یونیورسٹی میں بی۔ اے کا امتحان دینے والے ہر طالب علم کے لیے انگریزی کی طرح اسلامیات  
 لازمی ہے۔ اسلامیات لازمی کا یہ پرچہ سونمبر کا ہوتا ہے اور اس کا نام "اسلامی نظریہ حیات" ہے  
 جس میں کامیاب ہونا ہر طالب علم کے لیے ضروری ہے۔

اسلامیات لازمی کے اہم عنوان یہ ہیں:

اسلامی نظریہ حیات کا تعارف

مذہب اور تمدن، مذاہب عالم، لادینی تحریکات

اسلامی فلسفہ زندگی، اسلامی نظریہ سہیات کی خصوصیات

اسلام کے بنیادی عقائد، اسلام کا تصور عبادت اور عبادات

اسلامی نظام زندگی۔

شریعت اسلامی کے ماخذ

تہذیب اخلاق۔ تدبیر منزل

اسلامی تعلیم، اسلامی معاشیات، اسلامی ریاست

امت مسلمہ کا نصب العین اور اسلامی تقاضے

اس لازمی اسلامیات کے علاوہ کراچی یونیورسٹی میں اسلامیات امتحانی کا مضمون بھی رائج ہے جس کے دو

پرچے ہوتے ہیں۔ ہر طالب علم کو اسے اختیار کرنے کا حق ہے۔ نصاب حسب ذیل ہے:



## پرچہ اول قرآن کریم و سیرت النبیؐ

### تعارف قرآن

قرآن مجید آخری پارہ کی ۲۲ سورتیں سنی طلبہ کے لیے  
سورۃ الدھر - المرسلات اور انفیل سے آخر تک شیعہ طلبہ کے لیے  
سیرۃ النبیؐ اُسنی اور شیعہ طلبہ کے لیے بعد اجد اکتب،

### پرچہ دوم حدیث و فقہ

#### تعارف حدیث

#### حدیث

اسی طلبہ کے لیے ریاض الصالحین اور شیعہ طلبہ کے لیے جامع الاخبار،  
مسائل فقہ و ضو، اذان، نماز، روزہ، زکوٰۃ، حج  
اسی طلبہ کے لیے ترجمہ کنز الدقائق اور ترجمہ شرح وقایہ اور شیعہ طلبہ کے لیے نافع ازلی،

### نصاب پنجاب یونیورسٹی

پنجاب یونیورسٹی میں اسلامیات کی دو صورتیں ہیں۔ اسلامیات اختیاری اور اسلامیات امتحانی  
(الف) اسلامیات اختیاری کا پرچہ پچاس نمبر کا ہوتا ہے۔ اس میں کامیابی یا ناکامی سے امتحان پر اثر  
نہیں پڑتا۔ لیکن کامیابی سے ڈیڑھ ن نمبر ہوتا ہے۔ اس پرچہ سے بی۔ ایس سی کے طلبہ بھی استفادہ کر سکتے ہیں۔  
اسلامیات اختیاری کا نصاب یہ ہے:

(۱) سورۃ محمد - النسخ - الحجرات (۷) خلفائے راشدین

(ب) اسلامیات امتحانی کا نصاب حسب ذیل دو پرچوں پر مشتمل ہے:

پرچہ اول - (۱) سورۃ النساء ترجمہ و تفسیر (۷) اسلامی نظریہ حیات

پرچہ دوم - (۱) مشکوٰۃ شریف و منتخب ابواب (۲) فقہ و قدوسی (کتاب الصلوٰۃ) (۳) تاریخ اسلام

(اموی اور عباسی دور) (۴) عربی گرامر - معلم عربی حصہ اول -

### نصاب حیدرآباد یونیورسٹی

حیدرآباد یونیورسٹی میں اسلامیات کا ایک پرچہ ہے جس کا نصاب حسب ذیل ہے:

اسلام، اسلام اور مساکلی حیات  
ارکان اسلام، عقائد اسلام، اسلام کا تصور نئی اور اس کی مختلف صورتیں  
اخلاق اسلامی، اسلام کا نظام سیاست اور نظام اقتصادیات  
تہذیب عالم پر اسلام کے اثرات اور اس کے خدو خال  
حضرت رسول کریمؐ کی حیات طیبہ، اسوہ حسنہ، اور اخلاق۔

پشاور یونیورسٹی  
پشاور یونیورسٹی کا نصاب کم و بیش پنجاب یونیورسٹی کے مطابق ہے۔

نصاب ایم۔ اے اسلامیات  
ذیل میں ہم مختلف یونیورسٹیوں کے نصاب ایم۔ اے اسلامیات درج کرتے ہیں۔ مغربی پاکستان  
میں پنجاب یونیورسٹی کو اولیت کا فخر حاصل ہے۔

پنجاب یونیورسٹی  
پنجاب یونیورسٹی میں اسلامیات ایم۔ اے علوم اسلامی کے نام سے متعارف ہے۔ نصاب اٹھ پرچوں  
پر مشتمل ہے،

پرچہ اول۔ القرآن — تاریخ تفسیری ادب، اصول تفسیر، تفسیر سورہ مائدہ سے سورہ توبہ تک  
پرچہ دوم۔ الحدیث — تاریخ حدیث، اصول حدیث، مشکوٰۃ شریف (تین باب)  
پرچہ سوم۔ الفقہ — تاریخ فقہ، اصول فقہ، ہدایہ (احکام نکاح و طلاق)  
پرچہ چہارم۔ تاریخ اسلام — ظہور اسلام سے سقوط بغداد تک، سقوط بغداد سے دور حاضر تک۔  
پرچہ پنجم۔ تقابلی ادیان — فلسفہ مذہب اور تاریخ مذاہب  
(ہندومت، بدھ مت، مجوسیت، زرتشتی مذہب، یہودیت، عیسائیت، اسلام)  
پرچہ ششم۔ اسلامی تصورات — معاشی، معاشرتی اور اقتصادی (تقارنی  
تقابلی مطالعہ)

پرچہ ہفتم۔ اسلام، سائنس اور فلسفہ — تقارنی تقابلی مطالعہ  
پرچہ ہشتم — مضمون یا مقالہ اور شفافی امتحان

کراچی یونیورسٹی

کراچی یونیورسٹی میں بھی ایم۔ اے اسلامیات کا نام علوم اسلامی ہے۔ امتحان دو سالوں پر منقسم ہے

اور پچھے دس ہیں۔

الف، سال اول

پہلا پرچہ۔ تفسیر قرآن — سورۃ البقرہ

دوسرا پرچہ۔ حدیث — اصول حدیث اور تجرید بخاری کے دو باب سنی طلبہ کے لیے۔ اصول

کافی کے دو باب شیعہ طلبہ کے لیے۔

تیسرا پرچہ عربی — علم بیان، نثر عربی، درج البلاغہ، نظم عربی (قصیدہ زمیر) عربی میں مختصر

مضمون نویسی۔

چوتھا پرچہ — اسلامی تمدن (یا) تقابلی ادیان

پانچواں پرچہ — اسلام کے اخلاقی اور عمرانی اصول

ب، سال دوم

پہلا پرچہ۔ تفسیر و اصول تفسیر — اصول تفسیر۔ تفسیر سورہ بنی اسرائیل

دوسرا پرچہ — اصول فقہ

تیسرا پرچہ۔ فقہ — مسائل نکاح، طلاق، تجارت، مشارکت، سود، شفعہ، وقف۔

چوتھا پرچہ۔ عربی — نثر، نظم، قواعد، ترجمتین۔

حیدرآباد یونیورسٹی

حیدرآباد یونیورسٹی میں ایم۔ اے اسلامیات کا نام "اسلامک کلچر" ہے اور واقعی اس کا نصاب

اسلام کے بنیادی علوم سے زیادہ اسلامی تہذیب و فلسفہ پر ہی مشتمل ہے۔ دو سالہ نصاب کے پرچے

سند جہ ذیل ہیں:

الف، سال اول

پہلا پرچہ — انسان کا سیاسی و تمدنی ارتقا

دوسرا پرچہ — مسلمانوں کی تاریخ میں معاشرتی، سیاسی اور تمدنی تحریکیں

تیسرا پرچہ — علوم قرآنی اور علوم حدیث کی تاریخ ارتقا  
چوتھا پرچہ — علوم روایتی کی تاریخ ارتقا (فقہ و تاریخ)

(ب) سالی دوم

پہلا پرچہ — فلسفہ اسلام، علم الکلام اور تصوف کی تاریخ  
دوسرا پرچہ — علوم طبعی کی تاریخ ارتقا عالم اسلام میں فن تعمیرات اور فنون لطیفہ

تیسرا پرچہ — شاہ ولی اللہ دہلوی (غائر مطالعہ)  
چوتھا پرچہ — مضمون ثقافت اسلامی کے کسی عنوان پر

پشاور یونیورسٹی

ایم۔ اے علوم اسلامی کا نصاب پنجاب یونیورسٹی جیسا ہے۔

نصاب و نیات کی تفصیل پیش کرنے کے بعد میں کچھ ایسی باتوں کا ذکر دینا ضروری سمجھتا ہوں  
جن پر میرے خیالی میں مناسب غور و فکر اور ترمیم و اصلاح ہونی چاہیے۔

پرائمری کلاسز کے پہلے درجہ سے ایم۔ اے کے آخری سال تک اسلامیات کا نصاب آپ نے  
ملاحظہ فرمایا ہے۔ غور طلب مسئلہ یہ ہے کہ ”اسلامیات میں اسلام اور اسلام کے بنیادی علوم کس حد  
تک شامل نصاب ہیں اور کس قدر مسلمانوں کی تاریخ و فلسفہ پر زور دیا گیا ہے۔

اگر اسلامی تعلیمات سے مراد کتاب و سنت ہے اور پوری مدت کو اس پر اتفاق ہے، نیز  
اسلام کے بنیادی علوم میں فقہ اور اسلامی تاریخ و فلسفہ کو اولیت کا درجہ حاصل ہے۔ تو دیکھنا یہ ہے  
کہ ہمارے مرد و نصاب تعلیم میں ان بنیادی علوم کو کس حد تک اور کس مرحلہ میں عمل و نقل ہے۔  
ہیں ان امور کو خالص علمی فنی اور تدریسی نقطہ نظر سے دیکھنا چاہیے۔ تاکہ جو کمی رہ گئی ہو وہ پوری کی جائے  
اور یہ نصاب زیادہ مفید ثابت ہو۔

کلام اللہ کے ترجمہ و تفسیر کے لیے پرائمری میں ایک آیت بھی شامل نصاب نہیں۔ اس کے  
بعد مدل میں سورۃ فاتحہ۔ سورۃ بقرہ کی چار آیات اور آخری پارہ کی آخری دس سورتیں شامل ہیں  
میٹرک کلاسز میں آخری پارہ کا آخری چوتھا حصہ شامل نصاب ہے۔ گویا مکمل کے دس سالہ نصاب  
میں کلام اللہ کا تھوڑا سا حصہ پڑھایا جاتا ہے۔

لاہور بورڈ کے ایجنڈے میں ایک انتخابی مضمون کے طور پر پہلے ا پارہ نصاب میں داخل ہے مگر کراچی اور حیدرآباد بورڈ میں یہ بھی نہیں ہے۔

بی۔ اے میں سورۃ النساء پڑھائی جاتی ہے۔ کراچی میں اس کی جگہ میٹرک کا نصاب آخری پارہ کا آخری چوتھائی حصہ ہی شامل ہے۔ حیدرآباد میں یہ بھی نہیں۔

ایم۔ اے اسلامیات میں پنجاب یونیورسٹی میں چار سورتیں۔ کم و بیش اسی قدر پختہ درمیں۔ کراچی میں صرف ایک سورۃ۔ اور حیدرآباد میں کچھ بھی نہیں۔

پرائمری اور مڈل میں ایک حدیث بھی شامل نصاب نہیں۔ میٹرک میں بین مختصر حدیثیں لازمی اسلامیات کا حصہ ہیں۔ گویا دس۔ ا لہ نصاب میں صرف چند صفحات شامل ہیں۔

ایف۔ اے کے نصاب میں اربعین تودہی (چالیس احادیث) اور بی۔ اے ایم۔ اے کے نصابوں میں مشکوٰۃ شریف یا ریاض الصالحین کے چار ابواب شامل ہیں۔

پرائمری کلاسز سے میٹرک تک صرف دھنوں۔ نماز۔ روزہ۔ حج اور زکوٰۃ کے ابتدائی مسائل نصاب فقہ کا حصہ ہیں۔ ایف۔ اے میں کچھ نہیں۔

بی۔ اے کی سطح پر کراچی میں ہی مسائل مکرر ہیں اور پنجاب میں نماز کے مسائل کی تفصیلات ہیں۔ اور ایم۔ اے میں نکاح و طلاق کے مسائل نصاب میں شامل ہیں۔

کیا فقہ اسلامی کی حد تک صرف اتنے ہی مسائل کا جاننا کافی ہو سکتا ہے؟

اسلامیات کے نصاب میں غالب حصہ تاریخ اور فلسفہ کا ہے یا اسلام کے متعلقہ اضافی مضامین

کا۔ ضرورت ہے کہ اباب فکر و نظر پورے نصاب پر نظر ثانی کریں تاکہ ہمارا نصاب اسلام اور اسلامی علوم کے فہم کا ذریعہ بنے۔ ماضی کے سنہرے ابواب اور آبا و اجداد کے کارناموں پر اکتفا کرنا کافی نہیں۔

اس کے ساتھ ہی ضرورت ہے کہ ہر مضمون اور کتاب کو قرآن و سنت کی روشنی میں مرتب کیا جائے تاکہ کوئی کتاب ہمارے دینی مسلمات اور اسلامی معتقدات کے منافی نہ ہو۔ وما توفیقنا الا باللہ۔